



मुंडे महाविद्यालयात मतदार नोंदणी जनजागृती

मंडणगड, (प्रतिनिधि) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात मतदान नोंदणी जनजागृती कार्यक्रमाचे आयोजन करण्यात आले होते. कार्यक्रमास प्रमुख अतिथि म्हणून मंडणगडचे तहसीलदार मा. प्रशांत पानवेकर उपस्थित होते तर कार्यक्रमाच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते. यावेळी महाविद्यालयाचे ग्रंथपाल श्री. दगडू जगताप, श्री. विकास पारखे, श्री. सुहास महाडीक आदी मान्यवर उपस्थित होते.

कार्यक्रमाच्या सुरुवातीला प्राचार्य डॉ. विजय कुलकर्णी यांच्या हस्ते उपस्थित मान्यवरांचे स्वागत करण्यात आले. प्रा. संजयकुमार इंगोले यांनी या मतदार नोंदणी जनजागृती कार्यक्रमाचा उद्देश थोडक्यात सांगितला. डॉ. विजय कुलकर्णी यांनी आपल्या प्रास्ताविकात मतदार नोंदणी का करावी याविषयी माहिती दिली.

यावेळी तहसीलदार श्री. प्रशांत पानवेकर यांनी विद्यार्थ्यांना मार्गदर्शन करताना सांगितले की, महाविद्यालयातील युवकांना वयाच्या निकषाप्रमाणे नवमतदार म्हणून सहभागी करून घेण्यासाठी हे अभियान राबविण्यात आले असून व मतदार नाव नोंदणी हा एक राष्ट्रीय उपक्रम असल्याने आपल्यापैकी ज्या विद्यार्थ्यांनी वयाची आठरा वर्ष पूर्ण केलेली आहेत अशा सर्व विद्यार्थ्यांनी नावनोंदणी करणे आवश्यक आहे. आपणास मतदानाचा हक्क बजावता यावा तसेच मतदार नाव नोंदणी केल्यामुळे आपणास शासनाच्या विविध सेवांचा लाभ घेण्यासाठी याचा आपणास निश्चितीच उपयोग होणार आहे. आपण आपले नाव नोंदणी करणे हे एक राष्ट्रीय कर्तव्य असून याकरीता आपण सर्वांनी नावनोंदणी करून व आपल्या कुटुंबातील व परिसरातील वंचित राहिलेल्या सर्वांना याची जाणीव करून त्याची जनजागृती करावी, असे त्यांनी सांगितले.

कार्यक्रमासाठी सर्व शिक्षक-शिक्षकेतर कर्मचारी, विद्यार्थी वर्ग मोठ्या संख्येने उपस्थित होता. शेवटी आभार प्रा. संजयकुमार इंगोले यांनी मानले.